



ធនាគារជាតិ នៃ កម្ពុជា

លេខ...៤១៣...០១៩...៦៧១...ស.វ.ស

ថ្ងៃ ៣៧ ខែ ស្រាពណ៍ ឆ្នាំកុរ ឯកស័ក ព.ស. ២៥៦៣
រាជធានីភ្នំពេញ ថ្ងៃទី ២១ ខែ សីហា ឆ្នាំ ២០១៩

**សេចក្តីជូនដំណឹង
ស្តីពី**

លទ្ធផលនៃកិច្ចប្រជុំគណៈកម្មាធិការគោលនយោបាយរូបិយវត្ថុ លើកទី៤៨

នៅថ្ងៃពុធ ៦ រោច ខែស្រាពណ៍ ឆ្នាំកុរ ឯកស័ក ព.ស. ២៥៦៣ ត្រូវនឹងថ្ងៃទី២១ ខែសីហា ឆ្នាំ២០១៩ វេលាម៉ោង ៣:០០ រសៀល ធនាគារជាតិនៃកម្ពុជាបានរៀបចំកិច្ចប្រជុំគណៈកម្មាធិការគោលនយោបាយរូបិយវត្ថុលើកទី៤៨ ក្រោមអធិបតីភាពដ៏ខ្ពង់ខ្ពស់របស់ ឯកឧត្តម ទេសាភិបាល និងជាប្រធានគណៈកម្មាធិការគោលនយោបាយរូបិយវត្ថុ។ អង្គប្រជុំបានពិភាក្សាទៅលើបច្ចុប្បន្នភាពនៃស្ថានភាពសេដ្ឋកិច្ចពិភពលោក វឌ្ឍនភាព និងបញ្ហាប្រឈមនៃស្ថិរភាពម៉ាក្រូសេដ្ឋកិច្ចនិងហិរញ្ញវត្ថុកម្ពុជា ព្រមទាំងគោលនយោបាយរូបិយវត្ថុសម្រាប់អនុវត្តនាគ្រាខាងមុខ។

ដើម្បីបន្តរក្សាបាននូវស្ថិរភាពថ្លៃ សំដៅរួមចំណែកគាំទ្រកំណើនសេដ្ឋកិច្ចប្រកបដោយចីរភាព គណៈកម្មាធិការគោលនយោបាយរូបិយវត្ថុបានសម្រេចបន្តអនុវត្តគោលនយោបាយរូបិយវត្ថុ ដូចខាងក្រោម ៖

- ១/- បន្តរក្សាស្ថិរភាពអត្រាប្តូរប្រាក់ ដោយប្រកាន់យករបបអត្រាប្តូរប្រាក់ដែលមានស្ថិរភាព តាមរយៈការធ្វើអន្តរាគមន៍ផ្នែកលើការប្រែប្រួលនៃទីផ្សារ
- ២/- បន្តរក្សាការផ្គត់ផ្គង់សន្ទនីយភាពជាប្រាក់រៀល សម្រាប់បំពេញតម្រូវការរបស់គ្រឹះស្ថានធនាគារនិងហិរញ្ញវត្ថុ
- ៣/- ដាក់ឱ្យអនុវត្តឧបករណ៍ផ្តល់សន្ទនីយភាពរយៈពេលខ្លី (MLF) នៅត្រីមាសទី៤ ឆ្នាំ២០១៩
- ៤/- បន្តលើកកម្ពស់ការប្រើប្រាស់ប្រាក់រៀលឱ្យកាន់តែទូលំទូលាយ តាមរយៈការបង្កើនការយល់ដឹងរបស់សាធារណជនពីសារៈសំខាន់និងតួនាទីប្រាក់រៀលនៅក្នុងសេដ្ឋកិច្ច និងសង្គម និង
- ៥/- ពង្រឹងការអនុវត្តប្រកាសរបស់ធនាគារជាតិនៃកម្ពុជាស្តីពីការតម្រូវឱ្យគ្រឹះស្ថានធនាគារ និងហិរញ្ញវត្ថុមានប្រាក់កម្ចីយ៉ាងហោច ១០% ជាប្រាក់រៀល នៅដំណាច់ឆ្នាំ២០១៩ នេះ។

**ទេសាភិបាល ធនាគារជាតិនៃកម្ពុជា
ប្រធានគណៈកម្មាធិការគោលនយោបាយរូបិយវត្ថុ**



ហ៊ុន ម៉ាណែត

ចម្លងជូន ៖
- សមាជិកគណៈកម្មាធិការគោលនយោបាយរូបិយវត្ថុ
- ឯកសារ-កាលប្បវត្តិ